

சி.ராஜசேகர்!

சி.ராஜசேகர்!

சி.ராஜசேகர்!

'நானும் என் வீட்பாரும் ஆண்டவருக்கே ஊழியம் செய்வோம்' (யோசு 24:15)

நற்செய்திப் பணியாளர்

(சிவகங்கை மறைமாவட்ட தன்னார்வ நற்செய்திப் பணியாளர்களின் மாதச் செய்தி மடல்)

ஆருள் : XIII

பிப்ரவரி 2022

சான்று : 2

இணைந்து பயணிப்போம்



வட்டாரத் தியானக் கூட்டம் - இடைக்காட்டுர்



வட்டாரத் தியானக் கூட்டம் - செஞ்சை



அருளமுது ஆதாரக் குழுக் கூடுதகை - அருள்சான்று நிலையம்



பாசத்திற்குரிய நற்செய்திப் பணிக்குடும்பமே.

இயேசுக் கிறிஸ்துவினாலன்றி வேறு எவராலும் மீட்பு இல்லை. ஏனென்றால் நாம் மீட்புப் பெறுமாறு வானத்தின் கீழ் மனிதரிடையே இவரது பெயரின்றி வேறு எந்தப் பெயரும் கொடுக்கப்படவில்லை (திபு 4:12) என்பதை உணர்ந்து வாழ உங்கள் ஒவ்வொருவரையும் வாழ்த்துகிறேன். செபிக்கிறேன்.

இன்றைய நாள்களில் புனிதர்களை, வான தூதர்களை, அன்னை மரியாவைக் கடவுளாகக் காணும் எதிர்மறை பழக்கம் புரையோடிப் போயிருக்கிறது. நமது திரு அவை மரபு அப்படிப் போதிக்கவில்லை. இலத்தீனில் 'Lateria' என்பது ஆங்கிலத்தில் 'worship' என்பதாகும். இது இறைவனுக்கு மட்டும் தான். இதை எந்தப் புனிதர்களுக்கும் தரக்கூடாது என்று திரு அவை கண்டிப்பாய்க் அறிவுறுத்துகிறது. இதுதான்: திரு விவிலியப் போதனையும் கூட. 'Dulia' என்ற இலத்தீன் வார்த்தைக்கு 'veneration' என்பது ஆங்கிலச் சொல். இது 'வணக்கம்' என்பதைக் குறிக்கும். இது புனிதர்களுக்குச் செலுத்தப்படுவதாகும். 'Hyper dulia' என்பதற்கு 'special veneration' என்பது ஆங்கில வார்த்தை. அதற்கு 'மேலான வணக்கம்' என்பது பொருள். இது நம் அன்னை மரியாளுக்குத் தரப்படுகிறது. இப்படித்தான் திரு அவை மரபு கூறுகிறது. ஆனால் நடைமுறையில் இப்படிப் பிரித்துப் பார்க்கும் பக்குவமோ, பயிற்சியோ பல கத்தோலிக்கக் கிறிஸ்தவர்களுக்கு இல்லை. ஏன்? நம் நற்செய்திப் பணியாளரில் கூட பலருக்கு இருப்பதாகத் தெரியவில்லை. இன்னும் புனிதர்களுக்கும் அன்னை மரியாளுக்கும் கிடாய் வெட்டுபவர்கள் நம்மிலும் பலர் உள்ளனர். மிக்கேல் அதிதூதரை 'மிக்கேல் ஆண்டவர்' என்று கூறும் நற்செய்திப் பணியாளர்களும் உள்ளனர். புனிதர்களின் சுருபங்கள் தேர்களில் சப்பரங்களில் வைக்கப்பட்டவுடன் அவர்கள் அனைவரும் கடவுளாகப் பார்க்கப்படுகின்றனர்.


நம் திரு அவை நமக்குக் கற்பிப்பது ஒரே இறைக் கொள்கை. வேற்று மதத்தில்தான் பல இறைக்கொள்கை உள்ளன. முப்பது முக்கோடிக் கடவுள்கள் இருப்பதாக நம்புகிற வேற்று மதக் கொள்கைகள் நம் கிறிஸ்தவ சமூகத்தினரின் அடிமனதில் பதிந்துள்ளதோ என்று சந்தேகப்பட வைக்கிறது. இது நமது ஓர் இறைக் கொள்கைக்கு, 'மூவொரு கடவுள்' என்ற அடிப்படை இறை உண்மைக்கு முரணானது. பலர் புனிதர்களையும், அன்னை மரியாளையும் குல தெய்வமாகப் பாவித்து வழிபாடு செய்கிறார்கள். துன்ப துயர வேளைகளில் அவர்களிடம் வேண்டதல் செய்வதும், நேர்ச்சைகள் செய்வதும், திருவிழா தேரோட்டம், சப்பரம் தூக்குதல், பொங்கல் வைத்தல் போன்றவற்றின் மூலம்

அவர்களை மகிமைப்படுத்தி மேலும் பல நன்மைகளைப் பெற முயற்சிப்பதும் பல கிறிஸ்தவர்களின் அணுகுமுறையாக உள்ளது. நான் அறிந்த சூழ்நிலையில் இது முற்றிலும் உண்மை.

புனிதர்களைக் கடவுளாகக் காண்பது திருவிவிலிய போதனைக்கு, ஏன் திரு அவை போதனைக்கு முற்றிலும் எதிரானது: முரணானது. தயவு செய்து 1 திமோ 2:5-16, திப 4:12, யோவா 3:16 போன்ற இறைவார்த்தைகளைத் திறந்த மனத்தோடு திருவிவிலியத்தை எடுத்து வாசித்துப் தெளிவடையுமாறு கேட்டுக் கொள்கிறேன். இப்படியெல்லாம் அறிக்கையிடப்பட்ட இயேசுக் கிறிஸ்து ஆண்டவர் உங்களுக்காகவும் எனக்காகவும் சிலுவைப் பலிபீடத்தில் தன்னையே பலியாகப் படைத்து, நம் பாவங்களுக்காகத் தன் இன்னுயிரைத் தந்த ஆண்டவர் தேர்களிலும் சப்பரங்களிலும் காணாமல் போகின்றார். இதுதான் நிதர்சனமான உண்மை. இந்த நிகழ்வுகளில் கலந்து கொள்ளும் பிற சமயத்தவரும் உலக மீட்பர் இயேசு என்பதை அறிந்து கொள்ளும் வாய்ப்பு இல்லை. வெகு சீக்கிரத்தில் இயேசு கிறிஸ்துவை மறக்கடிக்கும் நிகழ்வுதான் இந்தத் தேர் அல்லது சப்பரத் திருவிழாக்கள். புனிதர்களும், அன்னை மரியாளும் கடவுள்கள் அல்ல நமக்காகப் பரிந்துரைப்பவர்கள். கடவுளிடம் நம்மை அழைத்துச் செல்லும் வழித்தடங்கள் மட்டுமே என்று என்ன விளக்கம் சொன்னாலும் அது நமது ஒரே இறைக் கொள்கையை கிறிஸ்தவர்கள் மத்தியில் வேரூன்றச் செய்வதாக இல்லை. இத்தகைய நம்பிக்கை முரண்பாடுகளால் நம்மில் ஒரு சிலர் வேறு சில கிறிஸ்தவ சபைகளுக்கு தாவுகிறார்கள் அல்லது கடத்தப்படுகிறார்கள்.

“திரு அவைக்கு முன் உள்ள கேள்வி நற்செய்தியைப் பெருவாரியான மக்களுக்கு அறிவிப்பது மட்டுமல்ல. மனிதனின் உலகம் பற்றிய அளவீடுகளையும், இறைவார்த்தைக்கும் மீட்பின் திட்டத்திற்கும் முரணான மதிப்பீடுகளையும் விருப்பமான காரியங்களையும், கருத்தோட்டங்களையும், ஊக்கத்திற்குத் துணை நிற்பவைகளையும், வாழ்க்கைமுறை வழி வகைகளையும் நற்செய்தியின் ஆற்றலினால் பாதித்து மாற்றியமைப்பது ஆகும்.” என்று திருத்தந்தை ஆறாம் பவுலின் திருமடலில் (Evangeli Nuntiani, 1975 - எண் 19) குறிப்பிடுவதை நாம் நினைவில் கொள்ள வேண்டும். தேர், சப்பரத் திருவிழா மூலம் நற்செய்தியை எல்லாருக்கும் அறிவிப்பது என்ற கருத்தியலை ஏற்றுக்கொள்ள முடியாது. அதற்குத்தான் திருத்தந்தை ஆறாம் பவுல் சாட்டையடி தருகின்றார். நற்செய்தியின் ஆற்றலினால் தான் நற்செய்தி அறிவிக்கப்பட வேண்டும் என்று எடுத்துரைக்கிறார். நற்செய்திப் பணியாளர்களாகிய நாம் இதில் தெளிவாக இருக்க வேண்டும். இறைவார்த்தை ஒளியில் நம்மில் உள்ள தீமைகளை அகற்றி, சமுதாயத் தீமைகளை அகற்றுவதுதான் நமது நோக்கம் பிற சமய

அடையாளங்களை அதாவது கொடி, கொடி மரம், காப்புக் கட்டுதல், தேர் அல்லது சப்பரப் பவனி போன்றவற்றைக் கிறிஸ்தவ அடையாளங்களாக மாற்றும்போது பல சமயக் கலப்பு என்ற சமரசப் போக்கு உருவாகி மிகப்பெரிய ஆபத்தை உருவாக்கும். அதுதான் தற்காலங்களில் நடந்து வருகிறது. கிறிஸ்தவ அடையாளங்கள் முற்றிலும் மறக்கடிக்கப்படுகின்றன. இறைவார்த்தையின் ஆற்றல் தனித்தன்மையும், அதன் அடையாளங்களும் உருக்குலைந்து போகின்றன. இன்றைய நாளில் பக்தர்களின் கூட்டம் பெருகி வருகிறது. பக்தர்களா? சீடர்களா? என்ற குழப்பம் பெருவாரியாகத் தோன்றி வளர்ந்து வருகிறது. உண்மையான சீடத்துவம் என்றால் என்ன? என்பது பற்றித் தியானங்களில் விளக்கமாகத் தியானித்திருக்கிறோம். “உண்மை விடுதலை அளிக்கும்” என்று வட்டாரத் தியானக் கூடுகைகளில் தெளிவாகத் தியானித்திருக்கிறோம். நாம் பயணித்துக் கொண்டிருப்பது பக்தி நெறியா? நம்பிக்கை நெறியா? என்று ஆய்வு செய்திருக்கிறோம். இந்த தேர்திருவிழாக்கள் கணக்கிட முடியாத பக்தர்களை உருவாக்கி வருகிறது என்பது மறுக்க முடியாத நிதர்சனமான உண்மை. இன்றைக்கு இப்படித் தேர்த்திருவிழாக்கள் நடக்கும் இடங்களில் மெழுகுதிரி, மாலை, அரிசிப் பொறி, உப்பு, எண்ணெய், தகடுகள், தொட்டிகள் என்று பல்வேறு வகையான பொருள்கள் விற்கப்படுகின்றன. பல்வேறு வகையில் நேர்த்திக் கடன் செலுத்துவது, தென்னம்பிள்ளை எடுப்பது, கரும்பில் தொட்டிக்கட்டி கோவிலைச் சுற்றி வருவது, மொட்டை போடுவது இப்படி ஏகப்பட்ட செயல்கள் வாடிக்கையாகத் தொடர்கின்றன. அதிகபட்சம் இந்து சமய விழாக்களைக் கிறிஸ்தவ விழாக்களாக மாற்றிக் கொண்டாடுகின்றனர் என்பதை மறுக்க முடியாது. நற்செய்தி அறிவிப்பு, பிறரன்புப் பணிகள், இறுதித் தீர்ப்பில் கடவுள் கேட்கும் காரியங்கள், சமுதாயப் பணிகள், ஞாயிறு தீர்ப்பலி, சிறப்பாக வீடு சந்திப்பு போன்ற கிறிஸ்துவை மையப்படுத்தி நடைபெறும் நிகழ்வுகளில் பங்கேற்காத, இதில் சிறிதும் ஈடுபாடு இல்லாத கிறிஸ்தவர்கள் இந்தத் தேர்த் திருவிழாவைத் தங்களை விளம்பரப்படுத்திக் கொள்ளும் வாய்ப்பாகப் பயன்படுத்திக் கொள்வது வெள்ளிடை மலை, பல தேர்த் திருவிழாக்களில் கோவிலுக்கு, ஞாயிறு தீர்ப்பலிக்கு எப்போதுமே வராத நபர் சப்பரத்தின்மேல், தேரின் மேல் ஏறி நின்று கீழே பக்தர்கள் தரும் பொருட்களை மாலைகளை சப்பரத்தில் பவனி வரும் புனிதருக்கோ அன்னை மரியாளின் உருவத்துக்கோ அணிவிப்பதை உங்களில் பலர் பார்த்திருப்பீர்கள். மனதுக்குள் புளுங்கியிருப்பீர்கள். இதையெல்லாம் அறிந்திருக்கிற நாம் சீடர்களா? பக்தர்களா?



பணியாளர்களின் விவிலிய வங்கி

மேலும் விவரங்களுக்கு 9787967272

நீங்கள் அனைத்திலும் ஆண்டவருக்கு உகந்தவற்றைச் செய்து அவருக்கு ஏற்புடையவர்களாய் நடந்து கொள்ள வேண்டும். நீங்கள் பயன் தரும் நற்செயல்கள் அனைத்தையும் செய்து கடவுளைப் பற்றிய அறிவில் வளரவேண்டும் (கொலோ 1:1) என்று திருத்தூதர் பவுல் கொலோசையருக்குக் கூறுவதை நமக்கென்று எடுத்துக் கொள்வோம். நாம் செய்யும் பக்திச் செயல்கள் அனைத்திலும் ஆண்டவருக்கு உகந்தவற்றையே செய்து அவருக்கு ஏற்படையோராய் வாழ்ந்து, பயன் தரும் நற்செயல்கள் அனைத்தையும் ஆண்டவருக்காய் செய்து அவரைப் பற்றிய அறிவில் ஒவ்வொரு நாளும்தான் அவரது வழியில் பயணிக்க ஒருவர் ஒருவருக்காய் செபிப்போம்.

உறவிலும் பணியிலும் உங்களோடு பயணிக்கும்.

உங்கள் சகோதரர்
நற்பணி **அ. சகாயராஜா**

சனவரி 2022

புதிய பணியாளர்கள் பயிற்சி

• சிவகங்கை மறைமாவட்டப் புதிய பணியாளர்கள் பயிற்சி I பரமக்குடி அருள்சான்று நிலையத்தில் 02.01.2022 அன்று நடைபெற்றது. 16 பேர் கலந்துகொண்ட இப்பயிற்சியை நற்பணி A. சகாயராஜா, நற்பணி A. சூசை அருள்மேரி, நற்பணி K. ஜஸ்டின் கபிரியேல் ஆகியோர் வழிநடத்தினர்.

• சிவகங்கை மறைமாவட்டப் புதிய பணியாளர்கள் பயிற்சி II காளையார்கோவில் தந்தை ஜோசப் சேவியர் அரங்கத்தில் 02.01.2022 அன்று நடைபெற்றது. 14 பேர் கலந்துகொண்ட இப்பயிற்சியை நற்பணி M. மரியகீரகோரி, நற்பணி V. சொங்கோல்மேரி, நற்பணி குழந்தை ஆகியோர் வழிநடத்தினர்.

சனவரி 2022

கடந்த மாதச் செயல்பாடுகள்

• 05.01.2022 அன்று அருள் அமுது ஆதாரக்குழுச் கூடுகை காயாவயல் அமல அன்னை அமைதியகத்தில் நடைபெற்றது. 28 பேர் இணைந்து செபித்த இவ்வழிபாட்டை நற்பணி I. செபஸ்தியான். நற்பணி லில்லி புஷ்பம், நற்பணி எலிசபெத் ராணி ஆகியோர் வழிநடத்தினர்.

• 05.01.2022 அன்று அருள் அமுது ஆதாரக்குழுச் கூடுகை பரமக்குடி அருள்சான்று நிலையத்தில் நடைபெற்றது. 80பேர் இணைந்து செபித்த இவ்வழிபாட்டை நற்பணி A. தனிநாயகம், நற்பணி J. மேரி புஷ்பம், நற்பணி P. தெரசா மெரிலா மிராண்டார், நற்பணி ரோஸ்லின்மேரி, நற்பணி A. ஞானசெல்வி ஆகியோர் வழிநடத்தினர்.

கடந்த மாதத்தில் நேர்மறையான பதில்வினையில் புரிந்து கொள்ளும் பதில் வினை பற்றி பார்த்தோம். இம்மாதம் எதிர்மறையான பதில்வினை வகைகளை பார்ப்போம். அவைகள் கீழே வருமாறு.

1. **உடனடி பதில் வினை** : நமக்கு நடக்கும் நிகழ்வுகளுக்கு உணர்ச்சி வசப்பட்டு சற்றென்று பதில் வினையில் ஈடுபடுவது.
2. **புரிந்து கொள்ளாத பதில் வினை** : நிகழும் சம்பவத்தை சரியாக புரிந்து கொள்ளாமல் பதில்வினையில் ஈடுபடுவது.
3. **தாமதமான பதில் வினை** : சம்பவங்கள் நடந்த பின் நாட்கள் கழித்து அதற்கான சந்தர்ப்பம் கிடைக்கும் போது எதிர்மறையில் பதில் வினை கொடுப்பது.
4. **எதிர்புதிர் பதில் வினை** : நடக்கும் நிகழ்வுக்கு நேரடியாக பதில்வினை தராமல் எதிர்புதிராக பதில்வினை கொடுப்பது.
5. **பதில்வினை இல்லா பதில் வினை** : எந்த எதிர்ப்பையும் காமிக்காமல் மனதிற்குள் புகம்பம் ஏற்படுத்தி வெளியில் அமைதியாக இருப்பது.

மேலே சொன்ன ஐந்து எதிர்மறையான பதில்வினையின் வகைகளை ஒரு சித்தரிக்கப்பட்ட கதை மூலமாக அலசிப் பார்ப்போம்.

அது ஒரு மாலை பொழுது மனைவி கணவனுக்காக ஜன்னல் ஓரத்தில் காத்திருக்கிறாள். கணவன் ஏதோ ஒரு வீட்டின் படிசலில் ஏறிச் செல்கிறான். அங்கே வேறு ஒரு பெண் அவனுக்காக கதவை திறக்க அவன் தனது காலனிகளை வெளியே கழற்றிவிட்டு உள்ளே செல்கிறான். கதவை அடைத்த அந்த பெண் மீண்டும் கதவை திறந்து சற்றும் முற்றும் பார்த்துவிட்டு அவளின் காலனிகளை உள்ளே எடுத்து வைத்தபின் கதவை அடைத்துக் கொள்கிறாள். இங்கே, ஜன்னல் ஓரம் நின்ற மனைவி மெதுவாக தனது சமையலறையில் எதையோ தேடுகிறாள். கடைசியாக தனது வீட்டில் இருந்த பிள்ளையார் சிலைக்குபின் இருந்து ஒரு விஷபாட்டிலை எடுத்துப் பார்க்கிறாள். அழைப்பு மணி சத்தம் கேட்டு வெளியே வருகிறாள். விரைவு தபாலில் தனது மேற்படிப்பிற்கான விண்ணப்பம் வந்திருப்பதை பார்த்து, கதவை அடைத்துவிட்டு அந்த படிவத்தை நிர்ப்புகிறாள். மீண்டும் அழைப்பு மணி சத்தம் கேட்க விண்ணப்ப படிவத்தையும், விஷபாட்டிலையும் மறைத்து வைத்துவிட்டு கதவை திறக்க 'இவ்வளவு நேரம் கதவை திறக்காமல் என்ன பண்ணிகிட்டிருந்த' என கேட்டபடி கணவன் உள்ளே வந்தான். சமையல் அறைக்குள் சென்ற மனைவி காப்பியில் அந்த விஷத்தை கலந்துவிட்டு, விஷபாட்டிலை ஒரு சுருக்குப் பையில் போட்டுவிட்டு அதை தனது இடுப்பில் சொருகியபடி காப்பியை கையில் எடுத்து அதில் எச்சிலையும் துப்பிவிட்டு எடுத்து செல்ல, அவள் மறைத்து வைத்த அந்த மேற்படிப்புக்கான படிவத்தை தான்

கண்டுபிடித்து எடுத்துவிட்டதாக சொல்லி கணவன் தீட்டுகிறான். அவள் காப்பியை அந்த சிறிய மேஜையில் வைக்க, அவன் 'காப்பி வேண்டாம்' என சொல்லி, அதை கீழே கொட்டாமல் அவளை குடிக்க சொன்னான். அவள் குடிப்பதுபோல் இரண்டு மடக்கு வாயில் வைக்க, கணவனுக்கு அலைபேசியில் அழைப்பு வர.. அப்படியே மெதுவாக நகர அவளின் இடுப்பில் இருந்த சுருக்குப்பை கீழே விழ, அதை கணவன் எடுத்து அவளின் கையில் கொடுக்கிறான். அதை கையில் வாங்கியபடி, பாத்திரங்க்குள் சென்று வாயில் இருந்த காப்பியை துப்பி கழுவிக்கிறாள். தனது பட்டப்படிப்பிற்கான விண்ணப்பம் கழிவறையில் கீழித்து போடப்பட்டிருப்பதை பார்க்கிறாள். தனது உடல் முழுவதும் சிகரெட்டால் கணவன் சுட்ட காயத்தைச் சுற்றி தண்ணீரை தொட்டு வைத்து கத்துகிறாள். கணவன் அழைத்தவுடன் அதையும் அடக்கிக் கொண்டாள். நேரம் கடந்து செல்கிறது. தனது முழங்கையில் வட்டமாக இருந்த சிகரெட்டு சுட்ட அந்த கருப்பு காயத்திற்கு அருகில் மற்றொரு வட்டத்தை பேனாவால் வரைந்து கீழே சிரிக்கும் வாய்ப்பகுதியை வரைந்து, ஒரு ஸ்மைலியை உருவாக்கி அதை தொட்டுப் பார்க்கிறாள். இரவு நேரம் திரும்பி வந்த கணவன் இனிப்பு இல்லாமல் ஒரு பிளாக் டீ கேட்கிறான். உள்ளே சென்று விஷத்தை டியில் கலந்து, மாடி தோட்டத்தில் இருந்த கணவனிடம் கொடுக்க, அவன் அதை அருகில் வைத்துவிட்டு, அவள் மேற்படிப்பு படித்து வேலைக்கு போக விரும்புவது தனக்கு பிடிக்கவில்லை என சொல்லி, விவாகரத்து பத்திரத்தை நீட்டியபடி, தான் அவளுக்கு சிகரெட்டால் சூடு போட்டதை, தனக்கு தனது அப்பா போட்ட சூடுபோல, தானும் போட்டது நியாயமானது என சொன்னான். வீட்டில் அவளுக்கு சிறு வயதில் பெற்றோர் சூடு வைக்கும்போது இல்லாத கோபம் தான் வைக்கும்போது மட்டும் ஏன் வருகிறது என கேட்டான். விவாகரத்து பத்திரத்தில் கையெழுத்து போட்டபின் உள்ளே வருகிறாள். 'இனி நீ உன் விருப்பம் போல் படித்து வேலைக்கு போகலாம்' என சொல்லியபடி அருகில் வைத்த டீயை குடிக்க முயன்றான் கணவன். அதை தடுக்க நினைத்தால் மனைவி, 'கசப்பா இருக்கு கொஞ்சம் சுகர் எடுத்துட்டு வா' என சொல்ல அவள் துணி எடுத்து வந்து ஏதோ ஒன்றை துடைப்பதுபோல், டீயை கீழே தட்டிவிடுகிறாள். டீ தனது காலில் படவும் கணவன் அவளை 'பளார்' என கன்னத்தில் அறைகிறான். மனைவியால் கோபம் பொறுக்க முடியவில்லை. உடனே அருகில் இருந்த தங்கள் திருமண போட்டாவை உடைத்து அதன் கண்ணாடி துண்டை எடுத்து அந்த பக்கம் திரும்பி நின்ற கணவனின் கழுத்தில் தாறுமாறாகக் குத்தினாள். கீழே விழுந்த கணவன் பிணமானான். இப்போது மெதுவாக அவனது கையில் இருந்த சிகரெட்டை எடுத்து அவனது கையில் சூடு வைக்கிறாள்.

இக்கதையில் இடம்பெற்ற எதிர்மறையான பதில் வினைகளை கீழே பட்டியலிடுவோம்.

1. **உடனடியான பதில் வினை** : தன்னை கன்னத்தில் அறைந்த கணவனை மனைவி உடனே குத்தி கொலை செய்தல்.

2. **புரிந்து கொள்ளாத பதில் வினை** : மனைவியின் ஆசையை புரிந்து கொள்ளாமல் அவளின் பட்டப்படிப்பு விண்ணப்பத்தை கணவன் கிழித்துப் போடுதல்.

3. **தாமதமான பதில் வினை** : தனது உடலில் சிகரட்டால் சூடு வைத்த கணவனுக்கு அவன் இறந்தபின் மனைவி சிகரட்டால் சூடு வைக்கிறாள்.

4. **எதிர் புதிர் பதில் வினை** : தனது காம பசியை வேறொரு பெண்ணோடு தீர்த்துவிட்டு தனது மனைவியை கணவன் கொடுமை செய்தல்.

5. **பதில்வினை இல்லா பதில் வினை** : மன கசப்பால் கணவனும் மனைவியும் அதிகம் பேசாமல் அவர்களுக்குள்ளே அமைதி காத்தல்.

இப்படி நமது அன்றாட வாழ்க்கை நிகழ்வுகளில் எதிர்மறை பதில் வினைகள் நிறைந்து உள்ளன. அன்றாட செய்தி தாளை படித்தாலே இந்த விஷயம் நமக்கு மெதுவாக புரிய வரும். அதை நம்மால் பகுத்து பார்க்க முடியும்.

அசைபோட அரை நிமிடம் :

'பதில் வினைகளை பகுத்து அறிந்தால், நமது உறவு பாதை பக்குவமாகும்'.

சகோ. **S.ஆன் ஜோ பிரபாகர். SHJ.**

மனநல ஆற்றுபடுத்துநர். பரமக்குடி.

வித்தியாசமான
எண்களும்
அத்தியாவசியமான
இறைவார்த்தைகளும்

எபிரேயர் 11 : 11

ஆண்டவரே! எனக்கு இக்கட்டு வந்த வேளைகளில் நான் உம்மை நோக்கி மன்றாடினேன். நீர் என் மன்றாட்டுக்குச் செவிசாய்த்தீர். பாதாளத்தின் நடுவிலிருந்து உம்மை நோக்கிக் கதறினேன்; என் கூக்குரலுக்கு நீர் செவி கொடுத்தீர்;

**இப்ப
இல்லாட்டி**

எப்ப?

-எல்லாவோ

துன்பம் தந்த காலத்தை மறந்து விடலாம்.
அது கற்றுத்தந்த பாடத்தை மறக்கவே கூடாது.

இதை நாம் உணர்வது இப்ப இல்லாட்டி எப்ப

எனக்குத் துன்பம் விளைந்தது என் நன்மைக்காகவே;
அதனால், உம் விதிமுறைகளை நான்
கற்றுக்கொண்டேன். திருப்பாடல்கள் 1119:71

**அம்புரோஸ் அறநெறி அமைப்பு
மேலும் விவரங்களுக்கு**

9787967272

| வ.எ | தேதி | வட்டாரம் | தொடர்பாளர் |
|-----|------|----------------------------------|--|
| 01. | 06 | முத்துப்பேட்டை 9940745169 | நற்பணி M. சேவியர் 9442857812 |
| 02. | 06 | சாயல்குடி 6383152402 | நற்பணி A.R. சூசைராஜ் 8248102600 |
| 03. | 13 | காளையார்கோவில் 9444712047 | நற்பணி L. ஜோசப் இருதயம் 9943165532 |
| 04. | 13 | ம. மிக்கேல்பட்டணம் 9655781634 | நற்பணி A. சகாயராஜா 7010407853 |
| 05. | 13 | செக்காலை 9150579311 | நற்பணி M. மரியகீர்கோரி 9486965799 |
| 06. | 19 | இராமேஸ்வரம் 9047998614 | நற்பணி M. விசுவாசம் 9442758641 |
| 07. | 19 | பாம்பன் 9790605049 | நற்பணி M. மரியகீர்கோரி 9486965799 |
| 08. | 19 | தங்கச்சிமடம் 9585998444 | Sr. ஜோஸ்பின் பச்சைஜோதி CIC 7708282117 |
| 09. | 20 | புளியால் 9787497588 | செயலர் 9797967272 |

கண்காணிப்பாளர்கள் சம்பந்தப்பட்ட தொடர்பாளர்களை தொடர்பு கொண்டு குறிப்பிட்ட நாட்களில் கூட்டத்தை நடத்தி அதன் அறிக்கையை அனுப்பிவைக்குமாறு கேட்டுக் கொள்ளப்படுகிறார்கள்.

ஒருங்கிணைப்பாளர்



ஒரு பணியாளரின் மன்றாட்டு



எங்கள் மீது அன்பு கூர்கின்ற மண்ணுலக அரசர்களுக்குத் தலைவரே! (திவெ 1:5) மண்ணுலகை ஆள்கிறவர்கள் உம் கொற்றத்திற்கு உட்பட்டவர்கள் என்ற அச்சம் உள்ளவர்களாவும் (திபா 47:9) வரி சுமத்துவதில் அக்கறை காட்டாமல் நியாயம் வழங்குவதில் அக்கறை காட்டுபவர்களாகவும் (நீமொ 29:4) சிறுபான்மையினர்க்கு நியாயமான தீர்ப்பு வழங்குவவராகவும் (நீமொ 29:14) விளங்கிட அருள்தர வேண்டுமேன மன்றாடுகிறேன்.

உண்மையை இடைக்கச்சையாக....

வில்வித்தை கற்றுக் கொடுக்கும் குருவிடம் நான்கு மாணவர்கள் பயிற்சி பெற்றார்கள். அவர்களுக்குப் பயிற்சி முடிவுற்ற நிலையில் செய்முறைத் தேர்வை நடத்தி வெற்றி தோல்வியை நிர்ணயிப்பதற்காக குரு நால்வரையும் ஒரு மரத்தடியில் நிறுத்தி கையில் அம்பைக் கொடுத்து குறிப்பிட்ட மரக்கிளையைச் சுட்டிக்காட்டி முதலாமனை அழைத்து உனக்கு என்ன தெரிகிறது என்றார். அவன் கூர்ந்து நோக்கிவிட்டுக் குழப்பமுற்றவனாய் குருவே எனக்கு ஒரு மரக்கிளை தெரிகிறது என்றான். குரு அவனை ஒதுக்கிவிட்டு இரண்டாமவனை அழைத்து அம்பைக் கையில் கொடுத்து உனக்கு என்ன தெரிகிறது என்றார். அவன் மரத்தின் கிளையில் பசுமையான இலைகள் ஆடிக்கொண்டிருக்கின்றன என்றான். அவனை ஒதுக்கி விட்டு மூன்றாமவனை அழைத்து அம்பைக் கொடுத்து உனக்கு என்ன தெரிகிறது என்றார். அவன் குருவே கிளையில் அமர்ந்திருக்கிற ஒரு புறாவின் கால்கள் தெரிகிறது என்றான். குரு அவனையும் ஒதுக்கி விட்டு நான்காமவனை அழைத்து அம்பைக் கொடுத்து உனக்கு என்ன தெரிகிறது என்றார். அவன் குருவே ஒரு புறாவின் கண்கள் தெரிகிறது என்றான். உடனே குரு “அம்பை எய்” என்று கட்டளை கொடுக்க அவனும் அம்பை எய்து புறாவை வீழ்த்தி வில்வித்தைப் பயிற்சியில் வெற்றி பெறுகின்றான். இன்றைக்கு நாமும் மற்ற மூவரைப் போல உலகத்தின் கவர்ச்சியின் மீதும், மற்றவற்றின் மீதும், கண்களைப் பதிய வைத்திருப்பதால் “உண்மையை” இறுக்கமான இடைக்கச்சையாகக் கட்ட முடியாமல் பலவீனர்களாயிருக்கின்றோம். அதனால் வெற்றி வாகைச் சூட முடியாதவர்களாய் தகுதியிழந்து போயிருக்கின்றோம்.

“நம்பிக்கையைத் தொடங்க வழி நடத்துபவரும் அதை நிறைவு செய்பவருமான இயேசுவின் மீது கண்களைப் பதிய வைப்போம்” (எபி 12:2) என்று புனித பவுல் நிலைவாழ்வுக்குரிய வெற்றி வாகை சூடவேண்டுமெனில் எப்படி அந்த நான்காமவன் புறாவின் கண்களின் மீது தன் பார்வையையும் கவனத்தையும் செலுத்தியதால் வெற்றி பெற்றானோ அப்படி இயேசுவின்மீது நம் கண்களையும், இதயத்தையும், எண்ணங்களையும், சிந்தனைகளையும் பதிய வைப்பதன் மூலம்தான் முடியும் என்பதை நமக்குச் சுட்டிக்காட்டுகிறார். இயேசுவின் மீது கண்களைப் பதிய வைப்பதால் கசப்பான நச்சுவேர் எதுவும் நமக்குள் முளைத்துத் தொல்லை கொடுக்காதபடி நம்மைப் பாதுகாத்துக் கொள்ளமுடியும். உண்மை நமக்கு விடுதலை அளிக்கும் நிலைவாழ்விற்கு இட்டுச் செல்லும் என்பது நமக்கு மிகமிக நன்றாகத் தெரியும். இறைவார்த்தையும் வார்த்தை மனுஉருவான இயேசுவும் தான் உண்மை என்பதும் நமக்கு மிக மிக நன்றாகத் தெரியும். இவ்வுலகில் நாம் வாழும் வரையில்தான் இறைவார்த்தை என்ற உண்மையாலும் இயேசுக்கிரிஸ்து என்ற உண்மையாலும் நமக்கு விடுதலை கொடுக்கமுடியும். நாம் இவ்வுலகைவிட்டுப் பிரிந்தபின் அதாவது நாம் இறந்தபின் கிரிஸ்துவின் நடுவர் இருக்கை முன்பாக நின்றாக வேண்டும்.

அப்போது உடலோடு வாழ்ந்தபோது நாம் செய்த நன்மை தீமைகளுக்குக் கைம்மாறு பெற்றுக் கொள்ளுமாறு ஒவ்வொருவரின் செயல்களும் வெளிப்படும் (2 கொரி 5:10). அப்போது இயேசு ஆண்டவர் நீதிபதியாக அமர்ந்திருப்பார். எந்த நீதிபதியும் குற்றவாளிக்கு விடுதலை கொடுக்க வேண்டும் என்று வாதாட மாட்டார். இவ்வுலகில் நாம் வாழும் நாள் வரையிலும்தான் இயேசு ஆண்டவர் தந்தைக் கடவுளிடம் நமக்காகச் சிந்திய இரத்தத்தைக் காட்டிப் பரிந்து பேசிக் கொண்டிருப்பார். நம் பாவங்களை மன்னித்து புது வாழ்வு தருவார். “மண்ணுலகில் பாவங்களை மன்னிக்க மானிட மகனுக்கு அதிகாரம் உண்டு” (லூக் 5:24) என்று அவரே கூறியிருக்கின்றார்.

நாம் அவரை முழுவதுமாக நம்பி அவரது சாயலுக்கேற்ப நம்மைப் புதுப்பித்துக் கொள்ள வேண்டும். மறுபடியும் பிறந்தாலன்றி எவரும் இறையாட்சிக்கு உட்பட முடியாது (யோவா 3:3) என்று இயேசு ஆண்டவர் கூறுகின்றார். ஏனெனில், அவரோடு இணைந்திருப்பதாகக் கூறுவோர் அவர் வாழ்ந்தவாரே வாழக் கடமைப்பட்டவர்கள் (1 யோ 2:6). இயேசு ஆண்டவரை அறிந்திருக்கிற நமது மீட்பராக ஏற்று வாழ்கின்ற நாம் அவர் வாழ்ந்தவாரே வாழக் கடமைப்பட்டிருக்கின்றோம். கடமை என்பது கட்டாயமாகச் செய்ய வேண்டிய செயல். அதனால்தான் திருப்பலியின் தொடக்கத்தில் பாவ மன்னிப்பு வழிபாட்டில் கடமையையில் தவறியதாலும் என்று பாவ அறிக்கை செய்கிறோம். விண்மீன் எழக் கண்டு குழந்தை இயேசுவைக் காண வந்த ஞானிகள் இயேசுவைக் கண்டபின்பு வேறுவழியாகத் திரும்பிச் சென்றனர் என்று வாசிக்கின்றோம். இயேசுவை உண்மையாய் கண்டுகொண்டவர்களால் தாம் வாழ்கின்ற பாவ வழியில் மீண்டும் செல்ல இயலாது. வேறு வழியில் அதாவது வாழ்வுக்குச் செல்லும் வழியில் தானாகவே பயணித்து விடுவர். “எல்லா இனத்தவரிலும் அவருக்க அஞ்சி நடந்து நேர்மையாய் செயல்படுபவரே அவருக்கு ஏற்புடையோர் (திப 10:35) அவருக்கு அஞ்சி நடப்பது என்பது அவரது வார்த்தையைக் கடைபிடிப்பதுதான். வார்த்தைகளைக் கடைப்பிடிப்பதால் மட்டுமே நாம் அவருக்கு ஏற்புடையவராவோம். “கீறிஸ்துவிடம் நாம் கொண்டுள்ள எதிர்நோக்கு இவ்வுலகை மட்டும் சார்ந்திருந்தால் நாம் எல்லா மக்களையும்விட இரங்குவதற்கு உரியவராய் இருப்போம்” (1 கொரி 15:19) நாம் பிரித்தெடுக்கப் பட்டவர்கள் மற்றவர்கள் இயேசுவின் மீது வைத்திருக்கும் பக்தி இவ்வுலக வாழ்வைச் சார்ந்தது. நாம் அவர் மீது கொண்டிருப்பது வெறும் பக்தியல்ல பக்தியோடு மட்டும் நாம் நின்றுவிடக் கூடாது. நம்மை நிலைவாழ்வுக்கு இட்டுச் செல்லும் நம்பிக்கை என்பதை மறவாதிருப்போம். “எங்கள் நம்பிக்கையை மிகுதியாக்கும்” என்று சீடர்கள் கேட்பதுபோல் நாமும் ஒருவர் ஒருவருக்காய் செபித்து வெறும் பக்தியாளர்களாக அல்ல நம்பிக்கையாளர்களாக வாழ்ந்து நிலைவாழ்வென்னும் வெற்றி வாகையைச் சூழிக் கொள்வோம்.

நற்பணி ச.சகாயராணி இராம்நகர்.

யாக்கோபின் கடவுளது பெயர் உம்மைப் பாதுகாப்பதாக (தி பா 20:1)

நமது திருவிவிலியத்தில் இடம்பெற்றுள்ள திருப்பாடல்கள் அனைத்தும் மிகவும் சிறப்பு வாய்ந்தவை. மொத்தம் 150 திருப்பாடல்கள் உள்ளன. பல்வேறு நிலைகளில் இஸ்ரவேல் மக்களின் வேண்டுகோள்கள் இத்திருப்பாடல்களில் இடம்பெறுகின்றன. தனி மனித உள்ளத்தின் ஏக்கங்களையெல்லாம் வெளிப்படுத்துகின்றவைகளாகவும் உள்ளன. எனக்கு செபிக்க முடியவில்லை என்று நினைப்பவர்கள், ஒவ்வொரு திருப்பாடல்களையும் தியானித்தோடு வாசித்தால் கருத்தாய் செபிக்க ஆவியானவர் நம்மை வழிநடத்துவார். நாம் திருப்பாடல் 20ல் உள்ள பகுதிகளை தியானித்து செபிக்கக் கற்றுக் கொள்வோம்.

இந்தப்பகுதி ஒரு அரசருக்காக அவர் மீது மிகவும் அக்கரையுள்ளவர்கள் அவரின் பாதுகாப்பிற்காக இறைவேண்டல் செய்கிறார்கள். இதில் நாம் கவனிக்க வேண்டியது இத்திருப்பாடலில் 1 முதல் 5 வரை உள்ள இறைவார்த்தைகளில் ஒரு குழுவாக இணைந்து வேண்டல் செய்கிறார்கள். 6வது இறைவார்த்தையில் ஒரு தனிநபர் அதாவது அந்த வழிபாட்டை வழி நடத்துகிறவர் இடையில் அந்த குழுவினரை உற்சாகப்படுத்தி இறைவேண்டலின் நம்பிக்கையை அறிக்கை செய்கிறார்: மீண்டும் 7 முதல் 9 வரை உள்ள பகுதியில் அவர்கள் குழுவாக இணைந்து வேண்டல் செய்கிறார்கள்.

ஒரு நாட்டு அரசர்களுக்காகவும் உயர்நிலையில் உள்ள தலைவர்களுக்காகவும் எப்படி வேண்டல் செய்வது என்பதை நாம் தெளிவாகப் புரிந்துகொள்ள முடிகிறது. முதல் பகுதியில் நெருக்கடி வேளையில் உமக்கு ஆண்டவர் பதிலளிப்பாராக என்று வாழ்த்தியவர்கள் அடுத்த பகுதியில் யாக்கோபின் கடவுளது பெயர் உம்மைப் பாதுகாப்பதாக என்று கூறி வாழ்த்துகிறார்கள். ஒரு நாட்டு அரசர் திரும்பும் திசையெல்லாம் படைவீரர்கள் அவரைச் சூழ்ந்து நிற்பார்கள. ஆனால் இறைவேண்டல் செய்பவர்கள் அவற்றின்மீது நம்பிக்கை வைக்காமல் அவர்களை வழிநடத்தக்கூடிய கடவுளின் ஆற்றல்மீது நம்பிக்கை கொண்டவர்களாய் யாக்கோபின் கடவுளது பெயர் உம்மை பாதுகாக்கும் என்று அறிக்கை செய்கிறார்கள். ஏனென்றால் நம் கடவுளின் திருப்பெயருக்கு அவ்வளவு ஆற்றல் உண்டு.. அவரது பெயரை நினைவுப்படுத்தும் எந்த இடத்திலும் நான் வந்து உனக்கு ஆசி வழங்குவேன் என்று அவரே நமக்கு வாக்களித்துள்ளார் (விப 20:24). மேலும் அனைத்தும் மேலாக அவரது பெயரையும் அவரது வாக்கையும் மேன்மையுற் செய்துள்ளார் (திபா 138:2). தாவீது கோலியாத்தை எதிர்த்தபோது நீ வாளோடும் ஈட்டியோடும் எரிவேலோடும் என்னிடம் வருகிறாய். நானோ நீ இகழ்ந்த இஸ்ரவேலின் படைத்திரளின் கடவுளாகிய படைகளின் ஆண்டவர் தம் பெயரால் வருகிறேன் என்று அவரது பெயரை அறிக்கை செய்து இஸ்ரவேலர் அனைவரையும் அச்சுறுத்திக் கொண்டிருந்த கோலியாத்தை எளிதாக வீழ்த்தினார் (1 சாமு 17:45).

ஆண்டவரின் திருப்பெயரை அறிக்கையிட்டு மன்றாடுகிறவர் எவரும் மீட்பும்

பெறுவர் என்று பவுல் குறிப்பிடுகிறார் (உரோ 10:13). மேலும் அந்தக் குழுவினர் தூயகத்திலிருந்து அவர் உமக்கு உதவி அனுப்புவாராக. சீயோனிலிருந்து அவர் உமக்குத் துணை செய்வாராக என்று விண்ணக ஆசிரையே வேண்டி செபிக்கிறார்கள். ஆறாவது இறை வார்த்தையில் ஒரு தனி நபர் ஆண்டவர் தாம் தீருப்பொழிவு செய்தவருக்கு வெற்றி தருகின்றார். வெற்றியளிக்கும் தமது வலக்கையின் ஆற்றலைக் காட்டுகின்றார் என்று இப்பொழுது நான் அறிந்து கொள்கிறேன் என்று அந்த குழுவினரை உற்சாகப்படுத்தி நம்பிக்கையை அறிக்கை செய்கின்றார். 7 முதல் 9 வரை உள்ள பகுதியில் மீண்டும் குழுவாக இணைந்து சிலர் தேர்படையிலும் சிலர் குதிரைப்படையிலும் பெருமை கொள்கின்றனர். நாமோ நம் கடவுளாகிய ஆண்டவரின் பெயரில் பெருமை கொள்கிறோம். குதிரைப்படையிலும் தேர்படையிலும் நம்பிக்கை வைத்தவர்கள் தடுமாறி வீழ்ந்தார்கள். ஆனால் ஆண்டவரின் தீருப்பெயர் மீது நம்பிக்கை கொண்டுள்ள நாமோ நிமிர்ந்து உறுதியாய் நிற்கின்றோம் என்று கூறி இப்படிப்பட்ட வேண்டுகல்களுக்கு ஆண்டவரிடமிருந்து உடனே பதில் கிடைக்கும் என்று எதிர்பார்த்து ஆண்டவரே அரசருக்கு வெற்றியருளும் நாங்கள் கூப்பிடும் வேளையில் எங்களுக்குப் பதிலளியும் என்று நம்பிக்கையை அறிக்கை செய்து இந்தப் பகுதியை நிறைவு செய்கிறார்கள். நாட்டை ஆளும் தலைவர்களுக்காக வேண்டுகல் செய்வது எவ்வளவு அவசியம் என்பதை புனித பவுல் இறை பற்றும் கண்ணியமும் நிறைந்தவர்களாய் தொல்லையின்றி அமைதியோடு வாழ அரசருக்காகவும் உய்நிலையில் உள்ள எல்லா மனிதர்களுக்காகவும் மன்றாடுங்கள்; இதுவே நம் மீட்பராகிய கடவுளினுடன் சிறந்ததும் ஏற்புடையதுமாகும் என்று குறிப்பிடுகிறார் (1 திமொ 2:2-3) இவ்வாறு நம்பிக்கை நிறைந்த வார்த்தைகளை அறிக்கை செய்து ஆண்டவர் விரும்புகின்றவைகளை நினைவுபடுத்தி வேண்டுகல் செய்யும்போது தலைவர்களுடைய எண்ணங்களை மக்களுக்கு நன்மை செய்யும்படி வாய்க்கால் நீரை விரும்புகின்ற வயலுக்கு தீருப்புவதுபோல ஆண்டவர் அவர்களின் எண்ணங்களைத் தீருப்பி விடுவார் (நீதி 21:1). எனவே எந்த கழுவிலும் அவரது தீருப்பெயரை அறிக்கை செய்து மன்றாடுவோம்.

நற்பணி M.விசுவாசம், செஞ்சை.

நரகம்

'நரகம்' யாராலும் விரும்பப்படாத சொல்லாட்சி. அறிவியல் உலகத்தால் நிரூபிக்கப்படாததால் நரகம் ஒன்று இல்லவே இல்லை. அது பழிவாங்கும் எண்ணம் கொண்டோரின் கற்பனைப் படைப்பு. அப்படி ஒன்று இருந்தால் அதை ஏற்படுத்தியவர் மிகக் கொடுமாளவராகவே இருக்க வேண்டும் எனவும் இல்லாத ஒன்றை இருப்பதாகச் சொல்லி நரக வேதனைப்படுத்துகின்றனர் எனவும் பலர் ஐயப்படுகின்றனர். நரகம் என்பது ஒரு கற்பனை என்று கூற மனித மனங்களெல்லாம் ஆவல் கொள்கின்றன. இது கற்பனையாக இருந்தால் நலமாக இருக்கும் என்ற ஆசை எமக்கும் உண்டு. நிலைவாழ்வு எப்படி மனித அறிவிற்கும் கற்பனைகளுக்கும் எட்டாததோ அதுபோல, நரகமும் மனித அறிவிற்கும் கற்பனைகளுக்கும் அப்பாற்பட்டதே. நரகம் என்பதை இப்பொழுது நரகம் என்ற சொல்லில்தான் விளக்க முடிகிறது. ஆகையால், நரகம் ஒரு

கற்பனை எனச் சொல்லி கதை அளப்பதைவிட, நன்மை செய்து நிலைவாழ்வு பெறுவது நல்லது.

இந்து மார்க்கம் : நரகம் என்பது மண்ணுலகில் கெடுதல் செய்து இறந்தவர்களுக்கு தண்டனை நிறைவேற்றும் இடம் என்றும் அங்கு, எல்லா வகை கொடிய துன்பங்களும் நிறைந்திருக்கும் என்றும் கூறப்படுகிறது. அதாவது, பூமியில் பாவம் செய்த ஆன்மா தண்டனை அனுபவிக்கும் இடமாகவும் கருதப்படுகிறது. "மதநம்பிக்கையற்றோரையும், தீயவழியில் சென்றவர்களையும் இறைவன் அதள பாதாளத்தில் தள்ளுகிறான்" என்று ரிக் - வேதம் (9-73) கூறுகின்றது.

இஸ்லாம் மார்க்கம் : இவ்வுலகத்தில் மனிதனின் செயல்களுக்கேற்ப கூலியும், தண்டனையும் வழங்கப்படுவதே மறுமை நாள். அந்நாளில், 'நரக நெருப்புக்கு அஞ்சிக் கொள்ளுங்கள்' என்ற அல்லாஹ்வின் எச்சரிக்கையின் அடிப்படையிலேயே முஸ்லீம்கள் நரகத்தை நம்புகிறார்கள். அநீதி இழைத்தபின் "மன்னிப்பு கேட்டு தீருத்திக் கொண்டவரை அல்லாஹ் மன்னிப்பான். அல்லாஹ் மன்னிப்பவன் : நிகரற்ற அன்புடையோன்" என்று திருக்குர்ஆன் (5:39) கூறுகின்றது.

கிறிஸ்தவ மார்க்கம் : நரகம் என்பது "பாவம் செய்தவர்கள் இறப்பிற்கு பிறகு சென்று சேரும் துன்பம் நிறைந்த உலகம்" என்றும், முடிவில்லா தண்டனை அனுபவிக்கும் இடம் (மத் 25:41,46) என்றும் திருவிவிலியம் கூறுகின்றது.

பாதாளம் : பாதாளம் பூமியின் உள் பகுதியில் இருக்கும் வெப்பம் மிகுந்த இடம் (எண் 16:32-33) புறம்பே உள்ள இருள் கொண்ட பகுதி (மத் 8:12, 22:13, 25:30, யூதா 13) அங்கு நினைவுகள் உண்டு. தாகம் உண்டு (லூக் 16:19-31). பாதாளம் என்பது ஆளும் அதிகாரத்தைக் காத்துக் கொள்ளாமல் தங்கள் உறைவிடத்தை துறந்துவிட்டவர்கள் இறுதி தீர்ப்புக்காக காரிருளில் வைக்கப்படும் தற்காலிகமான இடமாகும் (யூதா 6).

"உலகம்!
ஒரு நொடி
நரகமாய் மாறினால்...
மனிதன்!
வாழ்வு பெறும்
வழியைக் கண்டுக்கொள்வான்"

நரகம் : முடிவில்லா தண்டனை அனுபவிக்கும் இடம் (மத் 25:41,46). அணையாத நெருப்பும் கந்தகமும் எரியும் நெருப்பு ஏரி (தீவெ 21:8, மத் 18:8). அங்கே மனிதர்களின் கீழ்ப்படுக்கை புழுக்களாகவும், பூச்சிகள் போர்வையாகவும் இருக்கும் (எசா 14:11). அவர்களை அரிக்கும் புழு சாவதில்லை. அவர்களை எரிக்கும் நெருப்பு அணைந்து போவதில்லை. அவர்கள் அருவருப்பாக இருப்பார்கள் (எசா 66:24). அது அழகையும் அங்கலாய்ப்பும் நிறைந்திருக்கும் தீச்சூளை (மத் 13:42, 25:30). பொல்லார் கடவுளை மறந்தவர், வேற்றினத்தார்

(திபா 9:17). வாழ்வின் நூலில் பெயர் எழுதப்படாதோர் (திவெ 20:15). கோழைகள், நம்பிக்கை இல்லாதோர், அருவருப்புக்குரியோர், கொலையாளிகள், பரத்தைமையில் ஈடுபடுவோர், சூனியக்காரர், சிலை வழிபாட்டினர், பொய்யர் ஆகிய அனைவரும் நெருப்பும் கந்தகமும் எரியும் ஏரியாகிய நரகத்தில் தள்ளப்படுவார்கள். இது முடிவில்லா இரண்டாம் சாவு (திவெ 21:8) எனக் கூறப்படுகிறது. ஆகவே, அலகையோடும் அதன் தூதர்களோடும் சேர்ந்து கொடுமை செய்வோருக்கு நரக தண்டனை உண்டு. அதிலும் அவர்கள் செயல்களுக்கேற்ப தண்டனை உறுதி.

நரகம் முடிவில்லா தண்டனை அனுபவிக்கும் இடம் என்பதும் முடிவில்லா தண்டனையை கொடுக்க கடவுள் ஒரு காலத்தை குறித்து வைத்துள்ளார் என்பதும் அந்நாளில், அவரது சீற்றம் வெளிப்படும் (2 பேது 2:4-9) என்பதும் அலகைக்கும் அதன் தூதர்களுக்கும் தெரியும் (மத் 8:29, திவெ 12:12).

ஆகவே, நரகம் இல்லை என்று கூறுவதும் மறுப்பதும் பொய்யர்களின் போதனை. பொய்யர்களின் நாவு தீயைப் போன்றது. அது வாழ்க்கை சக்கரம் முழுவதையும் எரித்துவிடும் (யாக் 3:5,6). இப்படிப்பட்ட போதனையாளர்களிடம் மிக எச்சரிக்கையாக இருக்கவேண்டும். நாம் வாழும் இந்த அருளின் காலத்தில் கடவுள் நமக்கு ஏராளமான வாய்ப்புகளை வழங்கியிருக்கிறார் என்பதால் யாராவது கடவுளிடம் நரகத்தை நீக்கிவிடும் என்று கூற முடியுமா? கடவுளுக்கு ஆலோசனை கூற நாம் யார்? நாம் என்ன லூசிபரின் உதவியாளரா? உலகனைத்தையும் தன் ஆளுகைக்குள் உட்படுத்தி அழிக்க நினைக்கும் அலகைக்கும் அதன் தூதர்களுக்கும் ஏற்பாடு செய்யப்பட்டுள்ள நரகத்தை நாம் எப்படி இல்லை என்று சொல்ல முடியும். முடிவில்லா வாழ்வு உண்டு என நம்பிக் கொள்வது போல, கொடுமை செய்வோருக்கு முடிவில்லா தண்டனையும் உண்டு என்பதையும் நம்பிக் கொள்ளவேண்டும்.

கடவுளின் அன்பும் நீதியும் : அன்புள்ள கடவுளை நல்ல தந்தை, தாய், மருத்துவர், கணவர், நல்ல ஆயர் (1:1,3-4) ஆகியோருக்கும், இறுதி தீர்ப்பு நாளில், வெளிப்படும் நீதியுள்ள கடவுளை சீறிப்பாயும் சிங்கம், மறைந்திருந்து தாக்கும் வேங்கை, குட்டையைப் பறிகொடுத்த பெண் கரடி (13:7-8) ஆகிய கொடிய மிருகங்களுக்கும் ஒப்பீடு செய்து உருவ ஒவியங்கள் மூலம் ஓசேயா இறைவாக்கினர் சித்தரித்துக் காட்டியுள்ளார். இன்றைய நாட்களில் இறை அன்பை பற்றி அதிகம் பேசும் பணியாளர்கள் இறைநீதியை பற்றிப் பேச விரும்புவதில்லை. இறை அன்பையும், இறை நீதியையும் சம நிலையில் போதிப்பவரே சிறந்த பணியாளர். இவ்விரு பண்புகளையும் இறைவனில் காணும் அறிவே சரியான ஆன்மீக அறிவாகும். கடவுள் அன்புள்ளவர் என்றாலும் அவர் நீதியுள்ளவர் என்பதையும் மறந்துவிடக் கூடாது.

இறை அன்பைப் போன்று இறை நீதியும் வெளிப்பட வேண்டும். 'நாம் வாழ்வு பெறும் பொருட்டுக் கடவுள் தம் ஒரே மகனை உலகிற்கு அனுப்பினார்.

இதனால், கடவுள் நம்மீது வைத்த அன்பு வெளிப்பட்டது' (1 யோவா 4:9). இதுபோலவே, தீர்ப்பு நாளில் இறைநீதியும் வெளிப்பட வேண்டும். ஏனெனில், கடவுளின் மீட்புத்திட்டம் அத்துனை ஞானம் நிறைந்தது. கடவுளின் மாபெரும் மீட்பை மறுத்து, வெறுத்து, எதிர்த்தும் செயல்படுவோர் இறைநீதியின்படி நரக தண்டனை அடைவர். எவரையும் நரகத்திற்கு அனுப்புவது கடவுளின் விருப்பம் அல்ல (2 பேது 3:9). ஆனாலும், கடவுளால் அருளப்பட்ட ஒப்பற்ற மீட்பை வேண்டாம் என விலகி செல்வோரே நரக தண்டனை அடைவர். நரகத்தின் கொடுமையை எடுத்துச் சொல்லி அச்சுறுத்துவதற்கு அல்ல. மாறாக, நமக்கு வழங்கப்பட்டிருக்கும் வாய்ப்புகளை பயன்படுத்தி நன்மை செய்து, நமக்காக எல்லாம் நிறைவேற்றிய இயேசுவை நம்பிக் கொண்டு வாழ்வு பெறவேண்டுமென்றே கடவுள் விரும்புகிறார். ஆகையால், மனம் மாறி நற்செய்தியை நம்புவோம். இறை அருளால் நிலைவாழ்வு பெறுவோம்.

நற்பணி. ஆரோக்கியசாமி. ஜே

2022 பிப்ரவரி நற்செய்திப் பணிக்குழு பணித்திட்டம்

| நாள் | நிகழ்வு | இடம் |
|------|---|--|
| 02. | அருள் அமுது ஆதாரக்குழு கூடுகை | அமைதியகம் காயாவயல் பரமக்குடி, அருள்சான்று நிலையம் |
| 05 | பரிந்துரை செயல் | திரு இருதய ஆண்டவர் திருத்தலம், இடைக்காட்டுர் |
| 06. | அம்புரோஸ் அறநெறி அமைப்பு கூட்டம் | அருள்சான்று நிலையம், பரமக்குடி |
| 06. | புதிய பணியாளர்கள் பயிற்சி | அருள்சான்று நிலையம், காளையார்கோவில் |
| 06. | வட்டாரத் தியானக் கூட்டம் | முத்துப்பேட்டை, சாயல்குடி |
| 07. | நற்பணி A. விமலாராணி திருமணம் உறுதிப்படுத்தும் விழா | கடம்பக்குடி |
| 09. | புதிய பணியாளர்கள் பயிற்சி | புனித குழந்தை தெரசாள் ஆலயம் தங்கச்சிமடம் |
| 13. | புதிய பணியாளர்கள் பயிற்சி | இராமநாதபுரம் / சிவகங்கை |
| 13. | வட்டாரத் தியானக் கூட்டம் | காளையார்கோவில் / செக்காலை / ம. மிக்கேல்பட்டணம் |
| 19. | வட்டாரத் தியானக் கூட்டம் | தங்கச்சிமடம் / இராமேஸ்வரம் / பாம்பன் |
| 20. | புதிய பணியாளர்கள் பயிற்சி | அமைதியகம் / சாயல்குடி |
| 20. | வட்டாரத் தியானக் கூட்டம் | புளியால் |
| 27. | புதிய பணியாளர்கள் பயிற்சி | இராசசிங்கமங்கலம் / கழுதி |

துன்பம் ஏற்போமா?

கத்தோலிக்க திரு அவையின் நம்பிக்கை வாழ்வின் அடிப்படை துன்பங்கள் வழியாக மீட்படைதல். இறைவன் தன் மகனை பாடுகள் பல பட்டு மனித குலத்தை துன்பங்களின் வழியாக மீட்க இவ்வுலகிற்கு அனுப்பினார். எனவே இயேசுவின் பிறப்பு, இறப்பு, உயிர்ப்பு அனைத்தும் துன்பம் நிறைந்த அனுபவங்களாயின. இயேசு இறைத்திட்டத்தை அறிந்து தம்மையே வெறுமையாக்கி பொறுமையோடு துன்பங்களை ஏற்றுக்கொண்டு தந்தையை மகிமைப் படுத்தி தானும் மகிமை பெற்றார்.

நாமும் நம் வாழ்வில் பல துன்பங்கள், வியாதிகள், கஷ்டங்களை அனுபவிக்கிறோம். அவையனைத்தையும் நாமாக உண்டாக்கிக் கொண்டவை. வாழ்க்கையில் அகலக்கால் வைத்தவன் கடனாளியாகின்றான். தீய பழக்கத்திற்கு அடிமையானவன் வியாதிகளைச் சமக்கின்றான். வந்த துன்பங்களை சமப்பது என்பது குற்றம் புரிந்தவன் சிறைத் தண்டனையை அனுபவிப்பது போலாகும். நல்ல கள்வன் கூறுவது போல நாம் குற்றம் புரிந்தோம் தண்டனை அனுபவிக்கிறோம். ஆனால் இவரோ (இயேசு) ஒரு பாவமும் செய்ய வில்லையே அவர் ஏன் தண்டனை அனுபவிக்க வேண்டும் என்று கேள்வி எழுப்புகிறார்.

துன்பங்களைக் கண்டால் விலகி ஓடுகிறோம். ஆனால் துன்பங்களை நாடிச்சென்று வலிகளை தாங்கி அனுபவித்தவர்கள்தான் புனிதர்கள்.

தொழுநோயாளிகள், கைவிடப்பட்ட குழந்தைகள், அனாதைகள், முதியோர், உடல் ஊனமுற்றோர், வியாதிக்காரர்களை காலைமுதல் மாலைவரை தேடி அலைந்து கண்டுபிடித்து தன் இல்லம் அழைத்து வந்து அவர்கள் சாகும் வரை அன்பு செலுத்தியவர்தான் புனித அன்னை தெரசா.

தொழுநோயாளிகளுக்கு பணிவிடை புரிந்து தாமும் அந்த நோயினால் பாதிக்கப்பட்டு அதற்காக வருத்தம் அடையாமல் மகிழ்ச்சி அடைந்தவர்தான் புனித தமிழான்.

இந்த வரிசை மிக நீண்டது. இருப்பினும் எகிப்து நாட்டு புனித அந்தோனியார், புனித வனத்து அந்தோனியார், புனித இசிடோர், புனித பெனடிக்ட், புனித மார்ட்டின் தே போரஸ், சூடான் நாட்டைச் சார்ந்த ஜோசப்பின் பகிதா போன்ற புனிதர்கள் துன்பங்களை விரும்பி ஏற்று பாலை நிலத்தில் வாழ்ந்தனர்.

எனவே நாமும் கிறிஸ்துவைப்போல துன்பங்களை ஏற்கும் மனநிலையில் சீடத்துவ பயணம் மேற்கொள்வோம்.

நற்பணி V.செபாஸ்டியன் தார்சீஸ், செஞ்சை

நற்செய்திப் பணிக்குழுவின்

இணைய தளம்

www.arulchandrulayam.org

“தூய தந்தையே நாம் ஒன்றாய் இருப்பதுபோல் அவர்களும் ஒன்றாய் இருப்பார்களாக (யோவா 17:11).

அந்தப் பங்கில் திருவழிபாட்டுக் கூட்டம் பங்குத் தந்தையின் தலைமையில் நடந்து கொண்டிருந்தது. மறைக்கல்வி மன்றத்தின் பொறுப்பாளர் அருட்சகோதரியும், இளையோர் பணிக்குழு தலைவர், வின்சென்ட் தே பவுல் செயலர், மரியாயின் சேனை உறுப்பினர், பங்குப் பேரவை உதவித் தலைவர், பாடகற்குழுவின் உறுப்பினர் என்று திருவழிபாட்டுக் குழுவினரின் அழைப்பை ஏற்று அனைவரும் வந்திருந்தனர்.

அனைவரின் ஆலோசனைகளையும் கேட்டு மாதாந்தீர் செயல்பாட்டுத் திட்டங்கள் போட்டுக் கொண்டிருக்கும்போது 5.09.2016 அன்று அன்னைத் தெரசா அவர்களுக்கு புனிதர் பட்டம் கொடுக்கப்படும் நாள் பற்றி பேச்சு வந்தது. அப்போது திருவழிபாட்டுக் குழுவினருந்த சகோதரி, “எனக்கு ஒரு யோசனை... அது அந்த நாளை மிக சிறப்பாக்கும் என்று தோன்றுகிறது. மறைக்கல்வி மாணவிகளை அன்று அன்னைத் தெரசாவைப் போல ஆடை அணிந்து வரச் சொல்லலாம். திருப்பலி பீடப் பூக்களாகவும் அமரச் செய்யலாம். திருப்பலி முடிந்த பின்பு ஒவ்வொருவரையும் அன்னையின் பொன்மொழிகளில் ஒன்றைச் சொல்ல வைக்கலாம். இவையெல்லாம் அந்த சின்னஞ்சிறு மனங்களில் பதிய ஒரு வாய்ப்பாக இருக்குமே”. என்று சொல்லி முடிக்கும்முன்பே, “ஆமாம்மா நல்ல யோசனை. சிஸ்டர் நீங்க என்ன சொல்லீங்க?” என்றார் பங்குத் தந்தை.

“ரொம்ப நல்ல ஐடியாவா இருக்கு Fr. நான் மறைக்கல்வி students- டமும் அவங்க Parents-டமும் பேசுறேன். அவங்களுக்கு டிரஸ் தைப்பதற்கு உதவி தேவைப்பட்டால் அதை நாங்களே பார்த்துக்கிறோம்” என்று சொல்ல, “Fr அன்னையின் பொன்மொழிகளை சொல்கின்ற மாணவிகளுக்கு Prize கொடுப்பது எங்க பொறுப்பு” என்றார் வின்சென்ட் தே பவுல் உறுப்பினர்.

“நாங்க எல்லா students-க்கும் snacks வாங்கித் தந்து விடுகிறோம்” இது இளையோர், “அம்மா நாங்க அன்னைக்கு கோவில் சுத்தம் பன்றது காலையில் திருப்பலிக்கு முன்னால ஜெபம் பன்றது எல்லாம் நாங்க செய்றோமா” மரியாவின் சேனை உறுப்பினர். “எல்லாம் நல்லபடியா நடக்கும். இதுல என்ன உதவி வேணும்னாலும் நாங்க இருக்கிறோம்” இது பங்குப் பேரவை உறுப்பினர். அனைவரும் அந்த நிகழ்ப் போகின்ற நிகழ்வினில் ஒன்றித்தனர். ஒன்றிப்பு ஒற்றுமையாய் ஒரு மையப்புள்ளியை நோக்கி ஆர்வமாய் செயல்படுத்த இறங்கியது.

செப்டம்பர் 5 அன்று அந்த இறை இரக்க ஆலயத்தின் பீடத்தில் குட்டி குட்டி அன்னைத் தெரசாக்கள் கருப்பு அன்னை தெரசா வெள்ளை அன்னை தெரசா, ஒல்லி அன்னை தெரசா, குண்டு அன்னைத் தெரசா என்று எங்கு பார்த்தாலும் விதவிதமான அழகழகான குட்டி குட்டி அன்னைகள். அழகாய் பீடத்தை

அலங்கரித்தனர். மக்களின் மனமெல்லாம் ஒருவிதமான நெகிழ்ச்சி. தீருப்பலிக்குப் பின் அருமையாய் அவர்களின் வாயிலிருந்து உதீர்ந்த பொன்மொழிகள் அனைவரையும் பெருமிதப்படுத்தியது. இது ஒன்றிப்பால் இணைந்து ஒற்றுமையின் செயல்பட்டால் கிடைத்த வெற்றி அனுபவம்.

கடந்தமாத கட்டுரையில் ஆயர் மன்றத்தின் முக்கிய கூறுகளான உறவு - ஒன்றிப்பு நற்செய்திப் பணி என்று எழுதிய தன் தவறுதலுக்காக அனைவரிடமும் மன்னிப்புக் கேட்டுக் கொள்கிறேன். ஒன்றிப்பு, பங்கேற்பு, நற்செய்தி அறிவிப்பு என்று எழுதியிருக்க வேண்டும்.

ஒன்றிக்கும் திரு அவையாக... என்பது குறித்த ஒரு சிறிய சிந்தனையை தியானிப்போம். ஒற்றுமை ஒன்றிப்பு என்பது குறித்து சிந்திக்கும்போது இரண்டுக்குமுள்ள வேறுபாடுகள் புரியவரும். ஒற்றுமையில் வேறுபாடுகள் அப்படியேயிருக்க ஒரு நோக்கத்தைத் தேடிக் கொள்வதாக அமையும். ஒன்றிப்பில் அப்படியல்ல எல்லோரும் வந்தபின் தான் நோக்கமே வரும் நோக்கம்... இலக்கு என்று வந்தவுடன் அந்த மையப்புள்ளியில் அனைவரும் ஒன்றிணைவர். ஒன்றிப்பில் வரும் ஒற்றுமை என்றும் மாறாது. அதுவே சரியானது.

ஒன்றிப்பு எனும்போது இறைமனித ஒன்றிப்பு, சீடத்துவ ஒன்றிப்பு, சமுதாய ஒன்றிப்பு என்று பல நிலைகளிலும் உயர்வையும் அமைதியையும் அளித்து உலகையும் ஆன்மீகத்தையும் மேம்படுத்துகிறது. மேல்நோக்கி பயணிக்க வைக்கிறது. இன்றைய நம் நிலை என்ன, இந்நிலை ஏன்? தொடக்கத்தில் ஒன்றித்த திரு அவையாக இருந்தது. ஒன்றிக்கும் திருஅவையாக மாற்றம் பெறுமா?

இறைமனித ஒன்றிப்பு :

வானக தெய்வம் பூவுலகில் ஒரு மனிதராய் பிறந்தது நம்மை வானகம் கொண்டு சேர்க்கவே. இழுந்து போன வானக பேரின்ப நிலைவாழ்வை மனிதர்களுக்கு மீண்டும் அளிக்கவே. "நானே திராட்சைச் செடி; நீங்கள் அதன் கொடிகள். ஒருவர் என்னுடனும் நான் அவருடனும் இணைந்திருந்தால் அவர் மிகுந்த கனி தருவார்" (யோவா 15:5) என்று ஒன்றிப்பின் அவசியத்தையும் அதன்மூலம் கிடைக்கவிருக்கும் கனிவாழ்வே விண்ணக வாசலின் சாவி என்பதையும் உணர்த்தும் வார்த்தைகளை இறைமகன் நமக்கு கற்றுக் கொடுத்திருக்கிறார். "நீங்கள் என்னுள்ளும் என் வார்த்தைகள் உங்களுள்ளும் நிலைத்திருந்தால்..." இயேசு ஆண்டவரின் ஏக்கமும் விருப்பமும் இது. ஒன்றிப்பு நிலை அது தரும் இறை மகிழ்ச்சி, நிலைவாழ்வு... இதற்காகத்தான் வானக தெய்வம் பூமியில் ஒரு மனிதராய் வந்தார்.

இறைத்தந்தையோடு இயேசு கொண்டிருந்த ஒன்றிப்பே தந்தையின் திருவுளத்தை அறிந்து பணிபுரிய அவரின் திருவுளம் நிறைவேற்ற உத்வேகம் கொடுத்ததாக இருந்தது. தடைகளைத் தாண்டிச் செல்ல, அதிகாரமாய் நற்செய்தியைப் பறைசாற்ற, தவறுகளைச் சுட்டிக்காட்ட அரும்பெரும் செயல்களைச் செய்ய தனித்த சிறப்பான ஆற்றலை அளித்தது. அவரின்

மன்றாட்டுகள் அனைவரும் ஒன்றாக வேண்டும் பாவமற்ற நிலையில் அனைவரும் ஒன்றிக்க வேண்டும் என்பதாக இருந்தது. "தூய தந்தையே நாம் ஒன்றாய் இருப்பதுபோல் அவர்களும் ஒன்றாய் இருக்கும்படி நீர் எனக்கு அளித்த பெயரின் ஆற்றலில் அவர்களைக் காத்தருளும்". "தந்தையே நீர் என்னுள்ளும் நான் உம்முள்ளும் இருப்பதுபோல் அவர்களும் ஒன்றாய் இருப்பார்களாக". "அவர்களும் நான் இருக்கும் இடத்திலேயே என்னோடு இருக்க வேண்டும்" (யோவா 17:11,21,24). தன்னிலைக்கு அனைவரையும் உயர்த்திப் பார்ப்பதே நம் அன்பு இயேசுவின் தாகமும் ஏக்கமுமாக இருந்தது. இறைவன் மனிதனோடு ஒன்றித்திருக்க வேண்டும் என்பதாகவும் இருந்தது. இந்த ஒன்றிப்பு தொடர்ந்ததா?

சீடத்துவ ஒன்றிப்பு :

ஒன்றிப்பு நிலை என்பதை திருத்தூதுவர்கள் இயேசுவின் உயிர்ப்பு விண்ணேற்றத்திற்குப் பின் பெற்றுக் கொண்டனர். "ஒரே மனத்தோடு" ஒன்றித்த மனநிலையில் தாய் மரியாவோடு ஒன்றிணைந்து இறைவேண்டதலில் இணைந்திருந்த போது "பெந்தகோஸ்து" என்னும் நாளில் நெருப்பு போன்ற பிளவுற்ற நாவுகள் ஒவ்வொருவர் மேலும் வந்து அமர தூய ஆவியாரால் ஆட்கொள்ளப்பட்டவர்களாய் வெவ்வேறான மொழிகளில் பேசினார்கள்.

பேசிய மொழிகள் வேறு வேறு, ஆனால் அதன் மையச் செய்தி "கடவுளின் மாபெரும் செயல்" என்பதாகும். கேட்டுக் கொண்டிருந்த பல்வேறு நாட்டினரும் மொழியினரும் அவரவர் மொழிகளில் புரிந்து கொண்டார்கள் என்பதும் அங்கு மக்களின் மனங்களில் மாபெரும் மனமாற்றம் ஏற்பட்டது என்பதும் ஒரு அற்புத நிகழ்வாகும். கிறிஸ்தவத்தின் வேர் அங்கே உறுதியாய் உன்றியது. சமுதாய மறுமலர்ச்சியாய் கிளைவிட்டு விரிந்தது. மலர்ந்தது. மணம் வீசி பரவி விரிவடைந்தது. தூய ஆவியாரால் அருள் பொழிவு பெற்ற சீடர்கள் தங்களின் தனித்துவத்தைக் களைந்து கிறிஸ்துவாக சிந்தித்தார்கள். கிறிஸ்துவாக செயல்பட்டார்கள். கிறிஸ்துவாய் நற்செய்தியை அறிவித்தார்கள். கிறிஸ்துவுக்குள் பொருந்திப் போனார்கள். இயேசுவால் தனிப்பட்ட முறையில் தடுத்தாட்கொள்ளப்பட்ட தூய பவுல் "இனி வாழ்வது நானல்ல. கிறிஸ்து என்னுள் வாழ்கிறார்" என்று கூறிய வார்த்தைகளின் அழகில் கிறிஸ்துவின் மனப்பான்மையைப் பெற்றுக் கொண்ட உண்மையான முழுமை பெற்ற சீடத்துவம் விளங்குகிறது. இது அவருக்கு மட்டுமல்ல எல்லா திருத்தூதர்களுக்கும் பொருந்தும்.

"இறைவனுடன் மனித ஆன்மா ஒன்றிக்கும்போது 2 மெழுகுத் துண்டுகள் ஒன்றாக இணைக்கப்பட்டால் எப்படியோ அப்படித்தான் இங்கேயும் இருவரையும் பிரிக்கவேண்ணாது. இந்த ஒன்றிப்பால் மனித ஆன்மாவோடு இறைவன் இணைகிறார் என்பது எவ்வளவு மகத்தான அற்புதமான செயல். இது நம் அறிவுக்கு எட்டாதது" என்கிறார் தூய ஜான் மரிய வியான்னி அவர்கள்.

சமுதாய ஒன்றிப்பு :

சீடத்துவ ஒன்றிப்பில் பரவி படர்ந்து விரிந்த நற்செய்திப் பணியின் விளைவால் மனம் மாறிய மக்களுக்கு இயேசு கிறிஸ்துவே மையமாகிப் போனார். அவரை முழுமையாய் ஏற்றுக் கொண்ட மக்களின் வாழ்க்கை முறை முற்றிலுமாய் மாற்றம் பெற்று தான் என்ற அகம்பாவம் களைந்து “தன்மை” நிலை உதிர்த்து பொதுவுடைமை சமுதாயமாய்... என்றென்றைக்கும் எடுத்துக்காட்டக்கூடிய ஒரு புதிய விடியல் வாழ்வாய் ஒளிர்ந்தது. ஒரே உணவு, ஒன்றித்த செயல்கள், ஒன்றித்த நட்புறவு... இவை இருக்கும் இடத்தில் என்ன பிரச்சனை இருக்க முடியும். நீ பெரியவன் நான் சிறியவன் என்ற நிலை கடந்து பணக்காரன் ஏழை என்ற நிலை மறந்து சாதியம், மொழி வேறுபாடுகள் விட்டுவிட்ட நிலை... அது ஒரு ஆன்மீக உயர்வையடைந்த பேரின்ப நிலை என்று சொல்லலாம். ஆதி திருச்சபை மக்கள் விண்ணகப் பேரின்பத்தை மண்ணகத்திலே அனுபவித்த சமன்நிலை மனோபாவம். ஒன்றிப்பு வந்தபின் ஏற்பட்ட ஒற்றுமை நிலை அது. கிறிஸ்தவர்கள் என்றென்றும் வாழவேண்டிய முன்மாதிரிகை வாழ்வை வாழ்ந்து காட்டிய சமுதாய ஒன்றிப்பு நிலையாகும்.

இன்றைய க்யூலில் ஒன்றிப்பு :

ஆண்டவர் இயேசுவின் “எல்லாரும் ஒன்றாய் இருப்பார்களாக” என்ற மன்றாட்டுக்கு விடைதான் கிறிஸ்தவ ஒன்றிப்பிற்கான அர்ப்பணம் கிறிஸ்தவர்கள் தங்கள் பிரிவினைகள் கைவிட்டு தீருமுழுக்கினால் ஒன்றுபட்டு தலையாம் இயேசு கிறிஸ்து என்ற மணவாளனின் மணவாட்டியாக ஒரே உடலின் உறுப்புகளாக ஒன்றிப்புடன் வாழ அழைக்கப்பட்டிருக்கிறோம்.

“திருச்சபையின் குழந்தைகள்... முழு ஒன்றிப்பின்றி பிரிந்து கிடக்கின்ற அதன் குழந்தைகள் அனைவருக்குள்ளும் கத்தோலிக்கத்தின் நிறைவை அடைய முடியுமானால் கிறிஸ்தவ செய்திகளின் நம்பகத் தன்மை இன்றும் அதிகமாக இருக்கும். நாம் ஒருங்கே பயணிக்கும் தீர்ப்பயணிகள் என்பதை என்றும் மறந்து விடக்கூடாது” என்கிறார் நம் அன்புக்குரிய திருத்தந்தை அவர்கள்.

“உலகத்தில் அமைதி ஏற்படுத்துவதற்கு பல்சமய உரையாடல் ஓர் அவசியமான நிபந்தனை” “அனைத்து மக்களையும் ஒன்றிணைக்கும் எங்கும் புனிதமாகி மேன்மையடையச் செய்யும் முயற்சிகளுக்கு திறந்த மனப்பான்மை கொண்டிருக்க வேண்டும்” என்று பல்சமய உரையாடலின் முக்கியத்துவத்தை எடுத்துரைக்கிறார் நம் திருத்தந்தை.

“வேற்றுமையில் ஒற்றுமையாய் பயணிக்கும் இத்திரு அவையில் நான் ஒற்றுமையாக வாழ்கின்றேனா? “நான்” என்ற வட்டத்திற்குள் முடங்கிப் போகின்றேனா? திருஅவையை “தனியார் மயமாக்கியவர்களில்” நானும் ஒருவனா?” என்று நம்மையே நாம் சுய ஆய்வுக்கு உட்படுத்திப் பார்க்க சொல்கிறார் நம் திருத்தந்தை அவர்கள்.

ரசமாகிவிட்டபின் தீராட்சை அதில் தன்னை தனித்து தேட முடியாது. அப்பமாகியபின் கோதுமை தன்னை அடையாளங்காட்ட முடியாது. தன்னை

கிழந்து ஒன்றாக இணைந்த பின் சிறுதுளி பெருங்கடலில் தன்னை தேடாது. சிற்றொளி பேரொளியோடு கலந்து விடும் போது ஒன்றிப்பு நிலையிலிருந்து தன்னை பிரித்தெடுக்காது. திருமுழுக்கினால் ஒன்றிணைக்கப்பட்டு திரு அவையின் உயிரோட்டமுள்ள சாட்சிகளாக வாழ அழைக்கப்பட்டிருக்கும் நாம். நமது அழைப்பின் முக்கியத்துவத்தை உணர்ந்து ஒன்றித்து வாழ்வோம். அப்போது “மணமகன் மணப்பெண்ணில் மகிழ்வது போல் நம் கடவுள் நம்மில் மகிழ்வார்” (எசா 62:5) ஒன்றிக்கும் திருஅவையாக ஒன்றித்த உலகமாக மாறும்போது அவரின் மகிழ்ச்சி நிறைவாகும்.

தனக்குள் ஒன்றிக்கும்போது அது குடும்ப வாழ்வின் ஒற்றுமைக்கு வழி வகுக்கலாம். குடும்ப ஒன்றிப்பு சமுதாய ஒன்றிப்பாக திரு அவையின் ஒன்றிப்பாக வளர்ச்சியடையலாம். சமுதாய ஒன்றிப்பு மற்றும் திரு அவையின் ஒன்றிப்பு உலக ஒன்றிப்பாக அனைவருடனும் கைகோர்த்துக் கொள்ளலாம். அப்படி நடந்தால் அதுதான் இறைவனின் இறையாட்சிக் கனவு. அது நிறைவேற செசிப்போம். ஒன்றிப்போம். புதிய சாளரங்களும் புதிய கதவுகளும் திறக்கப்பட்டும்.

நற்பணி. ஜெஸி

வெட்கத்திற்குள்ளாவதில்லை?

“இனிமேல் என் மக்கள் ஒருபோதும் வெட்கத்திற்கு உட்படமாட்டார்கள்” (யோவா 2:26) என் மக்கள் என்ற வார்த்தை இரக்கமும், அன்பும், பாசமும், நேசமும் நிறைந்த ஆண்டவரிடமிருந்து வந்த வார்த்தை. இந்த வார்த்தைக்கு நாம் தகுதியானவர்களாக இருக்கிறோமா? ஆண்டவருடைய மக்கள் யார் என்பதை விவிலிய ஒலியில் பார்ப்போம்.

1. இயேசுவிடம் நம்பிக்கைக் கொண்டு அவரை ஏற்றுக்கொண்ட ஒவ்வொருவருக்கும் அவர் கடவுளின் பிள்ளைகள் ஆகும் உரிமையை அளித்துள்ளார் (யோவா 1:12, கலா 3:26).

2. கடவுளின் ஆவியால் இயக்கப்படுகிறவர்களே கடவுளின் மக்கள் (உரோ 8:14:8.9).

3. உங்கள் பகைவரிடம் அன்பு கூறுங்கள் உங்களைத் துன்புறுத்துவோருக்காக இறைவனிடம் வேண்டுகங்கள். இப்படிச் செய்தால் நீங்கள் விண்ணக தந்தையின் மக்களாவீர்கள் (முத் 5:44,45).

4. அமைதி ஏற்படுத்துவோர் பேறு பெற்றோர். ஏனெனில் அவர்கள் கடவுளின் மக்கள் என அழைக்கப்படுவார்கள் (முத் 5:9).

கடவுள் தாம் ஏற்றுக்கொண்ட பிள்ளைகளை தண்டிக்கிறார். யாரிடம் அன்பு கொண்டிருக்கிறாரோ அவர்களை கண்டிக்கிறார். ஆண்டவரிடம் நம்பிக்கை வைத்து அவரை முழு உள்ளத்தோடு, ஏற்றுக்கொண்டு அவர் இருப்பதுபோல் தூயோராகவும் உண்மையுள்ளவர்களாகவும் இருப்பவர்கள் கடவுளின் மக்களாக முடியும். மனித இயல்பை மட்டும் உடைய ஒருவர் கடவுளின் ஆவுக்குரியவற்றை ஏற்றுக்கொள்வதில்லை. அவை அவருக்கு மடமையாய்த்

தோன்றும். அவற்றை அவர்கள் அறிந்து கொள்ளவும் முடியாது. ஏனெனில் அவற்றைத் தூய ஆவியின் துணை கொண்டே ஆய்ந்துணர முடியும் (1 கொரி 2-14) நேர்மையாய்ச் செயல்படாதவரும், தம் சகோதரர் சகோதரிகளிடம் அன்பு செலுத்தாதவரும் கடவுளிடமிருந்து வருபவர்கள் அல்ல. இதனால் கடவுளின் பிள்ளைகள் யாரென்றும் அலகையின் பிள்ளைகள் யாரென்றும் தெரியும் (யோவா 3:10).

அன்பும், தூய்மையும் நிறைந்த கிறிஸ்துவின் ஆவியை கொண்டிராதவர்கள் அவருக்கு உரியவர் அல்ல என்றும் (உரோ 8:9) கடவுளின் ஆவியால் இயக்கப்படுகிறவர்களே கடவுளின் மக்கள் என்றும் பவுலடியார் கூறுகிறார் (உரோ 8:14).

ஆதாம் ஏவாள் பாவம் செய்தபோது வெட்கத்தினால் தோட்டத்தின் மரங்களுக்கிடையே ஒளிந்து கொண்டார்கள். பெரும்பாலும் வெட்கத்தையும் தலைகுனிவையும், அவமானத்தையும், இகழ்ச்சியையும் கொண்டு வருவது பாவம்தான். பாவம் வெளிப்பார்வையில் இன்பம் அளிப்பதாக காட்சி அளித்தாலும் முடிவில் அது நிந்தை அவமானத்தைத்தான் கொண்டு வரும். நற்செய்தி பணியாளர்களில் சிலர் 12 மாதம் பயிற்சி பெற்று, அர்ப்பணம் வாங்கி உறுதி மொழியும் எடுத்தபின் பலர் பழைய வாழ்க்கைக்கு தீரும்பிச் செல்கிறதை பார்க்க முடிகிறது. இயேசு கிறிஸ்துவை அறிந்து உலகத்தின் அழிவு சக்தியிலிருந்து தப்பியவர்கள் மீண்டும் அவற்றில் சிக்கி அவற்றால் ஆட்கொள்ளப்பட்டால் அவர்களுடைய பின்னைய நிலை முன்னைய நிலையை விட கேடுள்ளதாயிருக்கும். அவர்கள் நீதி நெறியை அறிந்தபின் தங்களுக்கு அருளப்பட்ட தூய கட்டளையைக் கடைப்பிடிக்காமல் விட்டு விலகுவதைவிட அதை அறியாமலே இருந்திருந்தால் நலமாயிருக்கும். நாய் தான் கக்கினதை தின்னத் தீரும்பிவரும் என்னும் நீதிமொழி இவர்களுக்கு பொருந்தும் (2 பேது 2:20-22).

உண்மையை அறிந்த பின்னரும் வேண்டுமென்றே நாம் பாவத்தில் நிலைத்திருந்தால் இனி நமக்கு வேறு எந்தப் பாவம் போக்கும் பலியும் இராது (எபி 10:25-26).

ஊதாரி மகன் போல (லூக் 15:16-21) மனம் வருந்தி அவரின் மக்களாக வாழ முயற்சித்தால் நம்மை பார்த்து இனிமேல் என் மக்கள் ஒரு போதும் நிந்தைக்கு உள்ளாகமாட்டார்கள் (யோவே 2:26) என்று கடவுள் கூறுவார். தம் குற்றப்பழிகளை மூடி மறைப்பவரின் வாழ்க்கை வளம் பெறாது. மாறாக அவற்றை ஒப்புக்கொண்டு விட்டுவிடுகிறவர், கடவுளின் இரக்கத்தை பெறுவர் (நீமொ 28:13).

நாம் ஆண்டவருடைய பிள்ளைகள் வெட்கத்திற்கு உள்ளாக மாட்டோம் என்ற நம்பிக்கை வார்த்தையால் ஆண்டவரை புகழுவோம், நாம் கடவுளின் பிள்ளைகள், பயம் இல்லை என்றும் எந்நாளும் மகிழ்ச்சியே என்றும் பாடி மகிழ்வோம்.

நற்பணி M.சேசுநேசன். C.K. மங்கலம்.



வட்டாரத் தியானக் கூட்டம் - செஞ்சை

2022 பிப்ரவரி

புனித பணியாளர்கள் பயிற்சி

| நாள் | மையம் | வழிநடத்துபவர்கள் |
|----------|--|---|
| 06.02.22 | அருள்சான்று நிலையம் பரமக்குடி | நற்பணி M. மரிய கிரகோரி நற்பணி A. சூசை அருள்மேரி நற்பணி K. ஜஸ்மின் கபிரியேல் |
| 06.02.22 | தந்தை ஜோசப் சேவியர் அரங்கம், காளையார்கோவில் | நற்பணி A. சகாயராஜா நற்பணி V. செங்கோல் மேரி நற்பணி X. சகாயலூயிஆரோக்கியசாமி |
| 12.02.22 | புனித குழந்தை தெரசாள் கோவில், தங்கச்சிமடம் | நற்பணி M. மரிய கிரகோரி நற்பணி J. மேரி புஷ்பம் நற்பணி K. பில்கேட் சாவியே |
| 13.02.22 | வியான்னி அருள்பணி மையம், சிவகங்கை | நற்பணி GMS ராணி நற்பணி L. ஜோசப் இருதயராஜ் நற்பணி I. ஜோசப் சேவியர் |
| 13.02.22 | புனித செபமாலை அன்னை கோவில், இராமநாதபுரம் | நற்பணி A. தனிநாயகம் நற்பணி G. ஜெனிபர் நற்பணி மிராண்டா |
| 20.02.22 | அமல அன்னை அமைதியகம், காயாவயல் | நற்பணி A. சகாயராஜா நற்பணி S. சகாயராணி Sr. ஜோஸ்பின் பச்சைஜோதி CIC |
| 20.02.22 | புனித ஆரோக்கிய அன்னை கோவில், சாயல்குடி | நற்பணி M. மரிய கிரகோரி நற்பணி A. சந்திரபுஷ்பா நற்பணி T. ஸ்டீபன் |
| 27.02.22 | தூய ஆவியார் கோவில் இராசசிங்க மங்கலம் | நற்பணி A. சத்தியேந்திரன் நற்பணி J. ஆரோக்கியசாமி நற்பணி S. கைனஸ்மேரி |
| 27.02.22 | புனித அந்தோனியார் கோவில், கமுதி | நற்பணி J. மேரி புஷ்பம் நற்பணி M. அருள்மரியநாயகம் நற்பணி R. ஆரோக்கியசாமி |

1. அருள்நிறை மரியேவாழ்க ஆண்டவர் உம்மோடக்கீறார் வாழ்த்தியவர் வானதூதர் கபிரியேல்
2. நாம்மன்றாடி அவருக்குப் பணிபுரிய தூயநாவினை ஆண்டவர் நமக்கு அருள்கின்றார்.
3. கடவுள்படைத்த மருத்துவரை மதி எனினும் மனிதருக்கு நலமருள்பவர் ஆண்டவர்
4. இறைக்கு ஏற்புடையோர்க்கு கிறிஸ்துவின் அருள் என்றும் பொங்கி வழிகின்றது.
5. ஞானம் கடவுளின் செல்வம் அவர்தீர்ப்போ நம் அறிவுக்கு எட்டாதது.
6. எதிர்நோக்குடன் வாழ அருள்கூறும் ஆண்டவர் பெரும் மகிழ்வமைதில் நிர்ப்பவல்லவர்.
7. அருளும் வளர்ச்சியும் தூயோருரிமையும் தரும் இறைவார்த்தைக்குப் பணிந்து நடப்போம்.
8. ஏற்றவேளையுதவும் அருள்வேண்டி இரக்கமிகு கடவுளின் அரியணையை துணிவுடன் அணுகுவோம்.
9. நீதிமாண்களை நம்பிக்கையில் நிரப்பி பாவங்களிலிருந்து மனமாற்றம் அருள்பவர் ஆண்டவர்.
10. எந்தந்தை அருள்கூர்ந்தாலன்றி என்னிடம் வரயியலாதென இறைமகன் இயேசு கூறுகிறார்.

அமரர் நற்பணி **M. சந்தியாகு**, மேலமைக்களம்

செப வீரர்களுக்கு

ஆம்மாத செபக் கருத்து

- துறவற அருள்சகோதரிகள் மற்றும் அர்ப்பணிக்கப்பட்ட பெண்களின் பணிகள் திருஅவையால் அங்கீகரிக்கப்பட்டு அதன் பணியிலும் வாழ்விலும் ஆற்றல்மிக்க பங்கேற்பாளர்களாக மாறலாம்
- இந்தியாவின் 5 வடமாநிலங்களில் நடைபெறும் சட்டப் பேரவைத் தேர்தல்கள் நேர்மையுடனும் சனநாயக நெறிமுறைகளுடன் நடைபெற
- இந்தியாவில் மேலோங்கி வரும் மதவிரோத போக்குகள் மாறி அனைவரும் ஒற்றுமையுடன் வாழ வழி செய்ய
- இந்தியாவின் சனநாயக மரபுகளும், அமைப்புகளும் நிறுவனங்களும் பாதுகாக்கப்பட
- ஓமைக்ரான் பெருந்தொற்றிலிருந்து மக்கள் முழுமையாய்ப் பாதுகாக்கப்பட
- உலக ஆயர் மாமன்ற தயாரிப்பு பணிகள் முழு வீச்சுடன் கனி கொடுக்க.
- இந்தியா சந்திக்கும் பொருளாதார சவால்களின் மத்தியில் எழைகளின் வாழ்வாதாரம் பாதுகாக்கப்பட

விரும்பத்தக்க செயல்பாடு:

- அருள்சகோதரிகளின் இல்லத்தைச் சந்தித்து அவர்களை உற்சாகப்படுத்துதல் அல்லது தெரிந்த அருள்சகோதரியை தொலைபேசி மூலம் தொடர்பு கொண்டு பாராட்டிச் செபித்தல்.



கிறிஸ்து பிறப்பு விழா



புதிய பணியாளர்கள் பயிற்சி - காளையார் கோவில்

படங்களைக் கொண்டு திறவுகோலை கண்டுபிடிக்க?

படங்களைக் கொண்டு நினைவுக்கு வரும் கிறைவார்த்தையை சட்டென்று சொல்லுங்கள் பார்ப்போம்.

தூய் வேண்டுமா? இனிமையாக பாடல் 1 - 3 அதிகாரங்களுக்குள்



விண்ணகப்பிறப்பு

தன்னார்வ நற்செய்திப் பணியாளராக வாழ்ந்து, இணைந்து பணியாற்றிய அமலைவ **அருள்சகோதரி யிரீஸ்கா CIC** அவர்கள் 02.01.2022 அன்று விண்ணக பிறப்படைந்தார்கள்.



செஞ்சை வட்டாரத்தைச் சார்ந்த **நற்பணி அற்புதம்** அவர்கள் 07.01..2022 அன்று விண்ணக பிறப்படைந்தார்கள்.



செக்காலை வட்டாரம் கல்லல் பங்கைச் சார்ந்த **நற்பணி V. குழந்தை அருள்** அவர்கள் 27.01..2022 அன்று விண்ணக பிறப்படைந்தார்கள்.



கிறைவா! நிலைவாழ்வை இந்த ஆன்மாக்களுக்கு வழங்கியருளும்.



புதிய பணியாளர்கள் பயிற்சி - அருள்சான்று நிலையம்



வட்டாரத் தியானக் கூட்டம் - ஆவுடைப்பொய்கை



கிறிஸ்து பிறப்பு விழா

(தூண்டிவிடுதல் மட்டுமே)

Narseethi Paniyalar

is published on behalf of the Commission for Proclamation,
Diocese of Sivagangai from Arulchandru Nilayam (Faith Resource Development
Centre), Brothers of the Sacred Heart, Ulaganathapuram, Vendhoni (B.P.O.)
Paramakudi - 623 701, Ramnad Dist. Tel : 04564- 230453.
www.arulchandrulnayam.org |Email: arulchandrumpk@gmail.com